



Република Северна Македонија



Универзитет „Св. Кирил и Методиј“ во Скопје

Република Северна Македонија
УНИВЕРЗИТЕТ „СВ. КИРИЛ И МЕТОДИЈ“ ВО СКОПЈЕ
ТЕХНОЛОШКО-МЕТАЛУРШКИ ФАКУЛТЕТ - СКОПЈЕ

Бр. 02-1944/1

20____ год.
30-12-2021 г. Е

Врз основа на член 37 став 6 од Законот за високото образование (Службен весник на Република Македонија број 82/2018 и 178/2021), член 47 и 65 од Статутот на Технолошко-металуршки факултет во состав на Универзитетот „Св. Кирил и Методиј“ во Скопје (Универзитетски гласник бр. 466/2019) на ден 30.12.2021 година, в.д. деканот на Факултетот ја донесе следната

ОДЛУКА

за распишување на избори за претседател и членови на факултетското студентско собрание на Технолошко-металуршки факултет – Скопје

Член 1

Се распишуваат избори за претседател и 14 (четиринаесет) членови на факултетското студентско собрание на Технолошко-металуршки факултет во Скопје.

Член 2

Изборите за претседател и членови на факултетското студентско собрание ќе се одржат со тајно гласање на ден 28.01.2022 година (петок), во период од 08-16 часот.

Член 3

Се именува изборна комисија за спроведување на изборите за претседател и членови на факултетското студентско собрание на Технолошко-металуршки факултет во Скопје во следниот состав:

1. д-р Војо Јованов, доцент, претседател
2. д-р Мишела Темков, доцент, член
3. Деа Митева, студент, член
4. Ива Стефановска, студент, член
5. Тони Атанасовски, студент, член

Член 4

Кандидатите за членови во факултетското собрание се утврдуваат на собири на студентите по години на студии, со тоа што од секоја студиска година се предлагаат кандидати за претставници во факултетското студентско собрание.

Факултетското студентско собрание го сочинуваат претставници од студентите по години, и тоа:

- 2 (два) претставници од прва година од прв циклус студии;
- 4 (четири) претставници од втора година од прв циклус студии;
- 4 (четири) претставници од трета година од прв циклус студии;
- 3 (три) претставници од четврта година од прв циклус студии;
- 1 (еден) претставник од постдипломски студии.

Секој кандидат потребно е да достави изјава за согласност за прифаќање на кандидатурата.

Член 5

Кандидирањето на претседател е лично преку поднесување на кандидатура на која даваат поддршка најмалку 30 редовни студенти од Факултетот.

За Претседател на факултетското студентско собрание може да биде избран редовен студент на Факултетот кој ги положил сите испити заклучно со трет семестар и е редовно запишан во петти семестар.

Кандидатурата со пријава и заедно со потписите за поддршка од студентите се поднесува најдоцна до 18 јануари 2022 година до деканот, преку архива на Факултетот.

Член 6

Право да избираат и да бидат избрани за членови на факултетското студентско собрание имаат сите студенти на факултетот кои се запишани на студии во учебната 2021/2022 година, со запишан зимски семестар.

За избран претседател и членови на факултетското студентско собрание се смета/сметаат кандидатот/кандидатите кои добиле најмногу гласови од студентите кои гласале.

Член 7

Се задолжува изборната комисија од член 3 на оваа Одлука изборите за членови на Факултетското студентско собрание и за избор на претседател на Факултетското студентско собрание на Факултетот да ги реализира во согласност со Законот за високото образование, Статутот на Универзитетот „Св. Кирил и Методиј“ во Скопје и Статутот на Факултетот.


Изборната комисија донесува Упатство со кое се утврдува нејзината работа, го утврдува изгледот на гласачкото ливче, утврдува образец на записник, начинот на гласање и пребројување на гласовите, резултатот од гласањето, известувања, записници и сл., чување и увид во изборната документација и за други прашања поврзани со постапката за организација на изборите, гласањето и утврдување на резултатите од гласањето.

Упатството се објавува на веб-страницата на Факултетот.

Член 8

Оваа одлука влегува во сила со денот на донесувањето, а задолжително да се објави на веб страната на факултетот, на огласна табла на факултетот и да се достави електронски до сите студенти.

Изработил: м-р Марио Стефановски

в.д. Декан

проф. д-р Блажеј Ризов

